

Ittiņo ko im Kabwilōn ko

Ekar ke jimwe nān dāpij ittiņo?



Jān Sheila Kindred

(Pedped ioon juon bwebwenato emool)

“Jetōb in Kraist emōj leļok e nān aolep armej, bwe en maroñ jeļā emņan jān nana” (Moronai 7:16).

“A, lala!” Kate ekar kotak lōñļok juon tōje peba enukjōkjōk jān būloor eo ilo mōn wia eo. “Eñeo, likūt ilo bōjō eo aņ.”

“Kwoj kōņaan ke bwe in bōke?” Maddy ekar kajjitōk.

“Mōn wia eo ejjab maroñ wia kake,” Kate ekar ba. “Rekar joļok ilowaan jokbej eo. Menin ej juon mijen in lōmōoren. Jenaaj kōjparok tōje in!”

Kate ekar ettōñ dikdik nān Maddy. Maddy ekar bar ettōñ dikdikļok nān e.

“EMMAN.” Maddy ekar pāinļok tōje peba eo nān lowaan bōjō eo an. Ekar eņjake eņjake āinjuon bwe emaroñ pād ilo juon mijen in lōmōoren!

Ekab wōt, ke raar diwōjļok jā mōñ wia eo, tōje peba eo kar eņjake an eddo āinwōt juon dekā ilo bōjō eo an. Ej ke ta eo juon jermal in lōmōor ekar aikuj in eņjake in?

Ke raar rōļl nān mōn Maddy, Kate ekar kōkmanman an tepe im kōjeprak tōje peba eo joñan eo emņan tata emaroñ in kar.

“Ta kain nuknuk ko ij aikuj in kōmņan nān e?” liin ekar kajjitōk, bōk juon kein kōļar. “Akō juon bōļl gown aibojoj?”

Maddy ekar emajidjid ilo kijooror. “Innām jemaroñ kwaļok nān maņa!”

“Jaab! Jejjab maroñ ba nān nān jabdewōt,” Kate ekar ba. “Jaab ļok wōt nān jidik. Ej juon ad menin ittiņo, EMMAN? Kallimur nān eō kwoban ba.”

“O . . . EMMAN. Ij kallimur,” Maddy ekar ba. “Bōtaab etke jejjab maroñ bal?”

“Eļañe kwoj ba, jinōm enaaj illu, im emaroñ in jab kōtļok arro ikkure ippān doon ļok wōt nān jidik.”

“Etke enaaj illu?” Maddy ekar kajjitōk. Lōjien liin ekar eņjake an mōmākūtūt im ikūmkūm.

Kate ej door laļļok kein kōļar eo. “Eļañe kwoban ba,

Inaaj kōtļok am bōk tōje eo im aolep nuknuk ko ikar jiñaik nān e.”

Kiiō Maddy ekar jeļā etke ekar eņjake lukkuun in ikūmkūm. “Kōj . . . jaar kōote, jaar ke?” liin ekar unoojdikdik.

“A, kwe eo kwar pāinļok lowaan bōjō eo aņ im kar diwōjļok jān mōn wia eo.”

“Kōnke kwar jiroñ eo nān kōmņane!”

“Ikar jab!” Kate ekar ba. “Ij rōļl nān mņweo mōkta jān aņ kōmņan bwe in pād ilo jorrān.” Liin ekar jutak im ettōr namōjļok.

Ilo iien eo wōt me Māma ekar itok nān ruum eo. “Ekte Kate ekar diwōjļok ilo an ekairir?” Liin ekar lo tōje peba eo ilo pein Maddy. “Im ia in ekar itok jān e?”

Maddy ekar kūj tien. Liin ekar jab emņan an eņjake kōn dāpij wōt juon men ittiņo jān Māma. Bōtaab ta eļañe Kate ekar jimwe im Māma ekar illu?

Eņjake in ikūmkūm eo ilo lōjien ekar kab jako. Liin ekar bōk kūtuwōn im kar ba ilo ejjeļok kōlaborbor aolepān bwebwenato eo.

“Kate ekar jiroñ eō nān kallimur nān dāpij wōt juon men ittiņo,” liin ekar ba. “Bōtaab ekar juon eņjake ebōd.”

Māma ekar jijet turin ioon jikin kiki eo an. “Enañin aolep men ittiņo rebōd. Eļap tata eļañe kar jiroñ eok nān jab wōt nān jidik jiroñ jabdewōt. Ilo bar juon wāween, juon menin kabwilōn, āinwōt juon menin leļok ak badre, emaroñ in juon men emņan. Ej juon men nān kamōņōņō nān aolep.”

Maddy ekar emajidjid. “Komņool kōn aņ jab illu ippa,” liin ekar ba. “Kate ekar ba kwonaaj kar.”

Māma ekar kanooj atbakwoj e. “Ij lukkuun utiej būruō kōn kwe kōn aņ roņjake Jetōb Kwojarjar eo im jiroñ eō mool eo.”

“Kwonaaj ke ettōrļok kake eō nān mōn wia eo nān kōrōļļok tōje eo?” Maddy ekar kajjitōk.

“Aae!” Jinen eaar ettōñ dikdik. “Im ke kōm kar bar jepeļaaļok, komaroñ ke jipañ eō kōmņane juon keek nān kabwilōn Baba.”

Maddy ekar ettōñ. “Kiiō ej juon men eo imaroñ eņjake emņan kake” ●

Rijeje eo ej jokwe ilo Iowa, USA

